

14 ta' Diċembru, 1959

Imhalef:—

Is-S.T.O. Prof. A.J. Mamo, O.B.E., C. St. J., Q.C., B.A.,
LL.D., President;

Onor. Dr. A. Montanaro Gauci, C.B.E., K.M., LL.D.;

Onor. Dr. T. Gouder, LL.D.

Maria Azzopardi

versus

Lewis Zammit

Periti Addizzjonali — Appell — Art. 674 tal-Kodiċi
tal-Proċedura Ċivili.

Mhix fondata, fl-assolutezza tagħha, il-generalizzazzjoni illi l-poter tal-Qorti li tinnomina periti addizzjonali, jew li jir-rigwarda l-ordinament tal-provi, hu mholli fid-diskrezzjoni

illimitata tal-Qorti tal-Ewwel Grad, u li dan il-poter huwa nsindakabbli mill-Qorti tal-Appell.

Il-verità hi sempliċement illi n-nomina ta' periti addizzjonali mhix obligatorja għall-Qorti li quddiemha tkun il-kawża, iżda hi biss fakoltattiva fil-każijiet permessi mill-liġi; iżda dan ma jfisserx illi d-deċiżjoni tal-Ewwel Qorti htja nsindakabbli fl-appell; u L-unika regola li legalment u loġikament tista' tiġi stabbilita hi sempliċement d'n: illi fil-każ ta' każda ta' talba għan-nomina ta' periti addizzjonali, bhal fil-każ ta' kwalunkwe deċiżjoni oħra tal-Ewwel Qorti mhix htja mill-liġi fil-fakoltà u prudenza tagħha, il-Qorti tal-Appell, fuq appell minn dik id-deċiżjoni, ma tid-disturbar id-diskrezzjoni wżata mill-Ewwel Qorti hief għal raġuni serja, meta jidher li d'k id-diskrezzjoni ma gietx użata sewwa, jew gie arrekat preġudizzju lill-parti li talbitha.

Il-Qorti:— Rat iċ-ċitazzjoni quddiem l-Onorabbli Qorti Civili tal-Maestà Tagħha r-Regina, li biha l-attriċi, wara li ppremettiet li l-partijiet jippossjedu, kwantu għal $\frac{1}{2}$ l-instanti u kwantu għal $\frac{1}{2}$ il-konvenut, l-utili dominju perpetwu tad-dar il-Qrendi, Curate Mizzi Street numru 5, sugġetta għaċ-ċens ta' 17s.8d. fis-sena, u libera u franka minn kwalunkwe dritt ieħor; u li l-imsemmija dar mhijiex komodament diviżibbli u mingħajr diskapitu; talbet li jiġi ordnat il-bejgħ in licitazzjoni tal-imsemmija dar;

Omissis;

Rat ir-relazzjoni ta' dak il-perit preżentata fit-12 ta' April 1959, u minnu maħlufa fit-8 ta' Mejju 1959;

Rat in-nota tal-attriċi tat-8 ta' Mejju 1959, li biha, billi hasset ruħha aggravata mill-konklużjonijiet kontenuti fl-imsemmija relazzjoni peritali, talbet in-nomina ta' periti perizjori;

Rat id-digriet ta' dik il-Qorti tat-23 ta' Ottubru 1959, li bih din it-talba tal-attriċi giet miċhuda, bl-ispejjeż kon-

tra tagħha, u l-kawża giet differita biex titkompla skond il-liġi; wara li dik il-Qorti kkunsidrat;

Illi l-attriċi tross ruħha aggravata mill-konklużjonijiet peritali (a) għaliex il-perit assenja lill-konvenut parti mil-fond akbar minn dik li għandu, (b) għaliex il-fond, biex jinqasam, jirrikjedi diversi xogholijiet u spejjeż, (ċ) għaliex id-diviżjoni mhijiex fattibbli minghajr ħsara, minhabba li l-valur tal-fond kif segregat ikun anqas minn dak tal-fond jekk jinbiegħ fi-interessa tiegħu. (d) u għaliex il-fond f'każ ta' diviżjoni ma jkunx suxxettibbli ta' miljorament u ta' żvilupp ekonomiku;

Illi l-ewwel aggravju mhux legalment sostenibbli; għaliex, biex issir id-diviżjoni in natura, il-liġi ma tirrikjedix li l-porzjonijiet ikunu perfettament ugwali (v. Baudry, Vendita paragrafu 730), u ttiprovdi għalhekk għal kull possibbli differenza (art. 538 u 542 Kod. Civ.); u fil-każ tagħna l-ekwiparazzjoni mhix eċċessiva;

Illi lanqas huwa sostenibbli t-tieni aggravju; għaliex ma jidherx li d-diviżjoni proposta mill-perit seira tkun ta' preġudizzju serju lil ebda waħda mil-kondividenti; ix-xogholijiet u l-ispiza għas-segregazzjoni ma jistgħux, fid-ċirkustanzi, jitqiesu bħala gravużi;

Illi dwar it-tielet aggravju l-Qorti tosserva illi, skond il-ġurisprudenza kostanti tal-Qorti Tagħna, bażata fuq id-dottrina, biex ikun hemm diskapitu fid-diviżjoni materjali, jehtieg illi d-deprezzament fil-valur ekonomiku tal-fond ikun notevoli (Kollez. XXIX-II-1030; XXXIII-I-329; u Baudry, Vendita, paragrafu 730); liema deprezzament, fil-fehma tal-Qorti, ma jidherx li jkun hemm;

Illi lanqas huwa aċċettabbli l-aħħar aggravju, billi, skond il-perit, il-porzjoni tal-attur seira tinkludi ukoll l-arja fuq il-fond kollu (barra l-beit C2 indikat fil-pjanta fol. 57), u għalhekk tista' tiġi żviluppata estensivament;

Illu mbgħad, hija regola fundamentali fil-liġi illi, biex wieħed jidherx mil-komunione, għandha ssir id-diviżjoni in natura, u li r-rimedju tal-liċitazzjoni huwa straordinarju,

u wiehed ghandu jirrikorri għalieg meta ma hemmx dis-
sensus bejn il-partijiet, jew meta ma hemmx xi persuna in-
kapaċi, u fil-każi eċċezzjonali stabbiliti mill-liġi (Kollez.
XXXIII-I-329) — konkluzjonijiet dawn li “rebus sic stan-
tibus” ma jidherx li jirrikorru. Di pju, il-konvenut, “ex
admissis”, qiegħed jokkupa l-fond, u ntenzjonat jibqa’
jabita fil-kumditajiet lilu assenjati mil-perit, u li għalieg
huma suffiċjenti (fol. 22);

Illi skond l-art. 674 tal-Kodiċi tal-Proċedura Ċivili, in-
nomina ta’ periti addizzjonali hija sempliċement fakoltattiva
għall-Qorti; u għalhekk dan ir-rimedju, indubbjament dis-
pendjuż, ghandu jingħata biss f’dawk il-każi illi skond iċ-ċir-
kustanzi partikulari jidher għall-kollox indispensabbli
(Kollez. XXI-II-277) — ċirkustanzi li fil-fehma tal-Qorti,
għar-raġunijiet fuq miġjuba, ma jirrikorru;

Rat ir-rikors li bih l-attriċi appellat minn dak id-
digriet, u talbet li jiġi revokat, u li t-talba tagħha għar-
nomina ta’ periti addizzjonali tiġi akkolta; bl-ispejjeż:

Omissis;

Ikkunsidrat;

Kontra l-appell tal-attriċi l-konvenut issottometta,
fl-ewwel paragrafu tan-nota tiegħu fol. 37, illi “skond il-
ġurisprudenza kostanti tal-Qorti lokali, il-poter li tinnomina
periti addizzjonali jew li jirrigwarda l-ordinament tal-
provi huwa mħolli fid-diskrezzjoni illimitata tal-Ewwel
Qorti, u dan il-poter huwa insindakabbli minn din il-Qorti
tal-Appell”;

Eżami akkurat u komprensiv tal-ġurisprudenza lokali
ma jurix illi dik il-ġeneralizzazzjoni, fl-assolutezza tagħha,
hi fondata;

Huwa veru illi fil-kawża “Formosa vs Axiaq” (Vol.
XXIX-I-384) din il-Qorti qalet illi l-poter tal-Ewwel Qorti
tinnominax jew le periti addizzjonali huwa insindakabbli
mill-Qorti tal-Appell; iżda din ma għandhiex tiftihem bħa-
la enunċjazzjoni ta’ massima ta’ applikazzjoni assoluta,

imma għandha tkun relatata mal-fatti ta' dak il-każ partikulari. Infatti, f'dik l-istess kawża il-Qorti tal-Appell għamlet hi stess ri-eżami tar-raġunijiet li fuqhom l-Ewwel Qorti kienet waslet għad-deċiżjoni tagħha (li, incidentalment, kienet għall-ammissjoni, u mhux għaċ-ċaħda, tal-periti addizzjonali), u approvat dawk ir-raġunijiet;

Kieku kollu jingħad b'mod generiku u assolut illi d-deċiżjonijiet tal-Ewwel Qorti fuq in-nomina ta' periti addizzjonali, u in generali fuq l-ammissjoni ta' provi, huwa "a priori" indindakabbli minn din il-Qorti, tiġi tinholoq kategorija kbira ta' digriet interlokutorji sostanzjalment inappellabbli, li għaliha ma hemmx bażi fid-dispożizzjonijiet espressi tal-liġi. Anzi, l-art. 559(2) tal-Kodiċi ta' Organizzazzjoni u Proċedura Ċivili jiddisponi illi, meta waħda mill-partijiet titlob li ggib prova, u din tiġi miċhuda, il-parti għandha d-dritt titlob illi r-rigett ta' dik il-prova jiġi mogħti "b'digriet". Dan ebda skop ieħor ma jidher li jista' jkollu hlief li jagħti l-opportunità lil dik il-parti li timpunja dak id-digriet per mezz ta' appell;

Kif ġie ritenut minn din il-Qorti (App. Inf. "Vassallo vs. Dato Brincat" (Vol. XXV-I-1115), id-digriet ta' ċaħda ta' periti addizzjonali, bhala wiehed li mhux kompriż fost id-digriet espressament dikjarati inappellabbli, "deve rientrare nella regola che assoggetta ad appello tutte le decisioni". U jekk hu appellabbli, ma jistax fl-istess hin ikun "a priori" insindakabbli;

Il-verità hi sempliċement din. In-nomina ta' periti addizzjonali, għad li tista' tiġi ordnata fuq talba ta' waħda jew oħra mill-partijiet, mhix obligatorja għall-Qorti li ikollha quddiemha l-kawża, iżda hi biss fakoltattiva, fil-każijiet permessi mil-liġi. Kif intqal fis-sentenza Vol. XXI-II-279. "tale nomina di periti in tutti i casi è semplicemente facoltativa, e quindi anche nei casi espressamente permessi ma non comandati dalla legge; a tale dispendioso rimedio si deve ricorrere soltanto laddove le particolari circostanze e le considerazioni tecniche, alle quali il giudice fosse del tutto estraneo, lo consentissero". L-istess haġa, bejn wiehed u ieħor, intqal fis-sentenza ta' din il-Qorti ġa fuq imsemmija, Vol. XXV-I-1115;

Izda, f' tghid illi n-nomina ta' periti addizzjonali hi biss fakoltattiva u mhux obligatorja għall-Ewwel Qorti, hux l-istess haġa li tghid illi d-deċiżjoni ta' dik il-Qorti hija insindakabbli fl-appell. Infatti, fis-sentenza l-aħħar imsemmija din il-Qorti ziedet tghid:— "Se il provvedimento è lasciato nella facoltà della Corte alla quale viene domandato, l'uso di tale facoltà, come qualunque arbitrio prudenziale o altro criterio della stessa Corte, quando ad essa non è data dalla legge l'ultima parola . . . rimane soggetto a censura";

Mhux aċċettabbli dak li ssottometta l-konvenut, illi, trattandosi ta' digriet interlokutorju, li skond il-liġi ma jagħmelx gudiċat għall-Ewwel Qorti u jista' jiġi mbiddel minnha għal kawża ġusta (art. 228 K.O.P.C.), ir-rimedju tal-attriċi mhux l-appell lil din il-Qorti, iżda r-rikors tagħha lejn dik l-istess Qorti. "La legge non fa alcuna limitazione di tal genere nel dichiarare appellabili i decreti interlocutori" (Vol. XXVI-I-88);

Lanqas hi aċċettabbli l-pretensjoni tal-konvenut, bħala propożizzjoni legali, illi r-rieżami tat-talba tal-attriċi miċhuda mill-Ewwel Qorti jista' jsir biss minn din il-Qorti wara s-sentenza definittiva fil-meritu, jekk isir appell minnha. L-ewwelnett, dan jimporta restrizzjoni għad-dritt tal-appell, li fil-liġi ma hemmx. "Kull" digriet interlokutorju, hliet biss dawk li huma espressament esklużi, hu appe'llabbli lil din il-Qorti, tant qabel kemm wara s-sentenza definittiva. Mbghad, bħala regola, il-provi, kompriżi l-perizji, isiru quddiem l-Ewwel Qorti, u biss eċċezzjonalment quddiem din il-Qorti. Terga, fl-ipotesi illi n-nomina ta' periti addizzjonali tirriżulta necessarja jew utili, kieku ċ-ċaħda tagħha mill-Ewwel Qorti ma setgħetx tiġi rimedjata hliet wara s-sentenza definittiva u billi jsir appell minnha, l-ispejjeż u t-telf ta' żmien, flok ikunu ġew risparmjati lill-partijiet, jikbru u jsiru aġħar;

Għalhekk, l-unika regola li legalment u loġikament tista' tiġi stabbilita hi sempliċement din, ċjoè illi fil-każ ta' ċaħda ta' talba għan-nomina ta' periti addizzjonali, bħal fil-każ ta' kwalunkwe deċiżjoni oħra tal-Ewwel Qorti mhollija mil-liġi fil-fakoltà u l-prudenza tagħha, din il-

Qorti, fuq appell minn dik id-deciżjoni, ma tid-disturbax id-diskrezzjoni użata mill-Ewwel Qorti hliet għal raġuni serja, meta jidhrilha illi dik id-diskrezzjoni ma gietx użata sewwa. Għal dan tammonta l-formulazzjoni tal-istess regola magħmula fil-kawża "Mifsud vs. Mifsud" (Vol. XXXI-I-128), fis-sens illi l-Qorti tal-Appell ma tindaħalx fid-diskrezzjoni tal-Ewwel Qorti dwar ir-regolament tal-provi, in-nomina ta' periti u provvedimenti oħra, "hliet meta jirriżulta li hemm peġudizzju għal xi waħda mill-patijiet". Kif ukoll dik magħmula fil-kawża "Camilleri vs. Sergeant" (Vol. XXXVIII-I-230), fis-sens illi din il-Qorti ma tindaħalx fid-diskrezzjoni tal-Ewwel Qorti, "jekk ma jkunx hemm xi vjolazzjoni tal-liġi u xi preġudizzju għal xi hadd mill-kontendenti";

Meta dan ikun il-każ, l-appell jirrestitwixxi l-pożizzjoni kif kienet qabel id-deciżjoni tal-Ewwel Qorti. Fi kliem ieħor, l-effett tal-poter devolut lill-Qorti tal-Appell hu li din tigi surrogata għall-Ewwel Qorti, "per fare ciò che non ha fatto e avrebbe dovuto fare; il giudice d'appello può dunque riformare la sentenza che ha negato di accordare la seconda perizia se, a differenza del primo, la reputa necessaria per ben giudicare la causa". Dan hu kliem tal-Carrè, li jgħidu biex jikkonfutah għall-finijiet tal-Liġi Franciża, li kienet differenti minn tagħna; iżda l-Galdi jinvoka għall-interpretazzjoni l-Liġi Taljana, li aktar tixbah lil tagħna. Jgħid dan l-awtur:— "Una volta che la sovranità del giudicato (ir-riferenza hi għad-deciżjoni li tiċnad il-perizja l-għdida) non è riconosciuta e si assoggetta alla censura di un tribunale superiore, risorgono in tutta la loro forza le determinazioni di diritto che la sapienza dell'autore (Carrè) ha preveduto come un'obiezione. Che cosa è mai un giudizio di appello se non una convinzione surrogata ad un'altra? Non si verifica egli ogni giorno nei giudicati correzionali di appello che surrogano la seconda convinzione alla prima in ciò che vi ha di più coscienzioso e più libero. Ma la convinzione del primo tribunale deve rendere conto di sè stessa a quello che gli è superiore e svelare a quali fondamenti si attenga, poichè alla fine non è arbitrio, nè volontà; è la conseguenza logica di una data situazione di fatto e di diritto, censurabile come ogni altro discorso che ha dovere

di essere logico e consequenziale (Comm. del Cod. di Proc. Civ., Vol. IV, § 991, p. 492);

Għalhekk, il-kwistjoni hi kollha jekk, fil-fehma ta' din il-Qorti, iċ-ċaħda tat-talba tal-attriċi kienetx sewwa u tali li ma arrektax lilha preġudizzju;

Intqal fil-kawża "Formosa vs. Axiaq", ġa fuq ċitata, illi l-fakoltà mogħtija lill-Qorti fl-art. 674 għandha tiġi eżerċitata koerentement mad-dispożizzjonijiet tal-art. 557, 558 u 559 tal-istess Kodiċi tal-Proċedura, li għandhom iservu ta' gwida lill-gudikant fuq il-provi li hu għandu jammetti, u li jistabbilixxu li kwalunkwe prova għandha tkun rilevanti għall-kawża, li l-Qorti għandha teżiġi li tiġi magħmula l-aħjar prova li l-parti tkun tista' tagħmel, u l-Qorti għandha tiriġetta l-ammissjoni ta' kwalunkwe prova li jidhrilha li tkun irrilevanti jew superfluwa, jew li tkun taf li l-parti jkollha aħjar minnha;

Fil-fehma ta' din il-Qorti, dan hu kriterju tajjeb. Ċertament, il-prova per mezz ta' periti addizzjonali, bħala waħda li tista' ttawwal iż-żmien u tikkaguna spejjeż, ma għandhiex tiġi abuzata, u għandha tiġi miċhuda meta jidher li hi sempliċement vessatorja jew inutili u superfluwa. Iżda minn naħa l-oħra, din hi prova li kull parti, fil-każijiet kongruwi, tista' skond il-liġi titlob, u t-test hu, għalhekk, jekk hix meħtieġa, u l-attriċi ssofrix preġudizzju biċ-ċaħda tagħha;

L-attriċi tosserva illi f'dan l-istadju l-kwistjoni mhix dik tal-meritu jekk għandhiex tiġi ordnata l-liċitazzjoni kif mitlub fiċ-ċitazzjoni jew, inkella, għandhiex il-fond jin-qasam "in natura" kif jippretendi l-konvenut. Sa issa, il-kwistjoni hi biss jekk għandhomx jiġu nominati periti oħrajn, appuntu biex dik il-kwistjoni tal-meritu tista' tiġi deċiża sewwa;

L-attriċi tilmenta illi bid-digriet appellat l-Ewwel Qorti sostanzjalment iddeċidiet dik il-kwistjoni tal-meritu, u r-raġunijiet li fuqhom id-deċiżjoni hi bażata huma in gran parti — almenu għal dawk li huma kwistjonijiet tekniċi — fondati fuq il-konklużjonijiet raġġunti mill-perit

gudizzjali; mentri hu preċiżament għaliex l-attriċi timpun-ja daww il-konkluzjonijiet bħala teknikament żbaljati li hija talbet il-hatra ta' periti addizzjonali. Kieku dawn kielhom jiġu nominati, l-Ewwel Qorti, għad li ċertament tibqa' libera li fi-aħhar tiddeċidi fuq il-konvinzjoni tagħha nnfisha (art. 681 K.O.P.C.), ikollha quddiemha elementi ta' prova aħjar u aktar sodi biex tista' tiffirma sewwa l-gudizzju tagħha. Kwalunkwe perizja, tkompli tgħid l-attriċi, tant dik inizjali, kemm, meta hemm lok għaliha, dik addizzjonali, mhix hliet mezz ta' prova, "mercè cui le parti sostengono le rispettive loro ragioni prima che su di esse si pronunci il tribunale" (Vol. XXVI-I-359); mentri l-Ewwel Qorti nvertiet dan il-proċess loġiku, u sostanzjalment iddeċidiet il-meritu kollu fil-hin li mpediet lilha li tagħmel dik il-prova;

Din il-Qorti tħoss li, fil-każ preżenti dan l-ilment hu fondat. Il-kontroversja quddiem il-Qorti hi ta' ċerta entità. L-ewwel perit ma jidherx li gie suggerit mill-attriċi jew bi ftehim bejn il-partijiet. Fil-każ ma jidherx li kien hemm xi urġenza speċjali; infatti t-talba saret mill-attriċi stess li istitwiet il-kawża. Jekk in-nomina ta' periti addizzjonali tagħti riżultat sfavorevoli lill-attriċi, ta' dan jista' dejjem jittiehed qies fi-allokament tal-ispejjeż. Fuq kollox, l-inkarigu tal-perit kien jinvolvi l-eżami ta' kwistjonijiet tekniċi (manjiera tal-qasma, stima tal-valur ta' kull parti, spiża neċessarja għall-alterazzjonijiet) li dwarhom il-Qorti ma jistax ikollha prova quddiemha hliet mill-opinjonijiet espressi mit-tekniċi:

F'dawn iċ-ċirkustanzi, din il-Qorti jidhrilha li l-prova mitluba ma hix la inutili u lanqas superfluwa, anzi espedjenti fi-interess tal-amministrazzjoni sewwa tal-gustizzja, u l-attriċi jista' jkollha preġudizzju jekk id-deċiżjoni definitiva fuq il-meritu tittieled minghajrha;

Għal dawn il-motivi, din il-Qorti tilqa' l-appell tal-attriċi, firrevoka d-digriet appellat, u tordna li l-atti jiġu rinviati lill-Ewwel Qorti għan-nomina ta' periti addizzjo-

nalj mitluba mill-attriċi, u għall-kontinwazzjoni tal-kawża skond il-liġi;

L-ispejjeż ta' dan l-appell jithallsu mill-konvenut.
